

Чадан



САТИРА ҺӘМ ЮМОР ЖУРНАЛЫ

НОЯБРЬ * 2021 * КАЗАН

11

Бөтенләй
акылыннан язган
карчык!
Прививкасыз гына
QR-код
алырға тели!



Анатолий НЫРОВ

Теманың давамы – 16-17 нче биттә.

Рашат НИЗАМИ

АЮ МАЖАРАСЫ

(мәсәл)

Ияләшкән аю бер чүнниккә,
Килә икән төнлә шым гына.
Балы белән тулган яшь кәрәзне
Ялмап китә икән тын гына.

Урманчы карт хәйлә корган әнә:
Уйлап тапкан жәза аңарга, –
Тагаракка баллы көмешкәне
Коеп салган тәмләп яларга.

Килгән аю. Кызыксынып китеп,
Яңа "сый"дан авыз иткән бит.
Күрчә: ялмап-ялмап йоткан саен
Күңелле вә рәхәт икән бит!

"Баллы" суның төбен ялтыраткан,
Бушап калган агач тагарак.
Фәлән-фәлән вакыт үтте микән –
Аю ята жирдә тәгәрәп.

Фатих Кәрим* сөйләгәнчә итеп,
Гармун тотып жырлап йөрмәгән.
Тирә-юньдә, "тыз-быз-з" дигән көйгә,
Бал кортлары бары гөжләгән.

Гырлый-гырлый мәрткә киткән аю, –
Көмешкә бит башка сикергән!
Ау мылтыгын читкә ташлаган карт,
Килгән гуманистик фикергә.

Дүрт тәпиен чорнаган бау белән,
Авызына – ныклы борындык.
Аю белән ни кылырга хәзер?..
Зоопаркка таба борылдык.

Әйе, әйе, шәһәр читендәгә
Зоопаркка илтеп тапшырган.
Иртәгесен аю әфәндебез
"Мин кайда?.." – дип, байтак кашынган.

"Чыгарыгыз мине иреккә!" – дип,
Аю мескен байтак ялына.
...Шулайрак тәмамлана хәлләр,
Күз төшерсәң кеше малына!

Алмаз ХӘМЗИН

Озак ятмас Аю читлегендә,
Аның өчен дөнья – карнавал!
Зоопарк – бункер, шәп ял йорты,
Ә без бал кортлары – корбаннар!..

* Фатих Кәрим – "Гармунчы аю белән
жырчы маймыл" әкиятенең авторы.



ШОМБАЙ болай диде...



алмат

Хөрмәтле Чаян! Буболганчык заманда төрле күрәзәчеләр, сихерче-шаманнар һәм «жен карчыклары» үрчеп китте. Алай гына да түгел, алар өчен телевидениедә «тылсымчылар каналы» булдырылды. Магия әһелләре анда халык алдында киләчәкне фаразлыйлар, сихерлиләр һәм башка хикмәтләр күрсәтәләр. Бушлай түгел, әлбәттә. Гажәп хәл – безнең белемле илдә шушы әкиятләргә ышанучылар бар бит...

М. ӘХМӘДИЕВ

– Ә иң мөһиме шул – 2013 елда бер тылсымчының да бүген кыйммәтләнеп баручы биткоин сатып алмавы гажәпләндерми. Шуңа да карамастан, алар һаман сихерләре белән кеше башы катыралар, – диде Шомбай ага, укучыбызның хатын укып чыккач.

ӨЛКӘН ИТЕП ТОЯМ...

Балачактан калган саф гаделлек
Биләп тора һаман күңелне.
Тамак кырып, житди сөйләшкәндә
Ялганчы күк тоям үземне.


Күзләренә карап кабахәтнең,
Килә барысын әйтеп бирәсе:
Фалән абзый, синең кара жаның
Күзләреңә чыккан, диясе;

Очратканда шундый малгуньнәрне,
Булса да ул шәһәр түрәсе –
Күпләп акыл сатып тормый гына,
Чыраена менеп төшәсе;
Зур каракны тотып кулларыннан
Бар дөньяга шәрран ярасы,
Жилтерәтеп тотып жылкасеннән,
Прокурорга алып барасы;
Тузган бишмәт кигән карт әбине
Хәер сорап торган чагында,
Алып китеп аны, күрсәтергә
Госдуманың утырышында;
Һәм сорарга: әй сез, тук абзыйлар,
Илебезнең эшчән атлары,
Биргән вәгдәләрне үтәвегез
Шулмы, халык депутатлары?

Ләкин ялган һәм хаксызлык күрсәм,
Читкә борам никтер йөземне.
Чөнки күптән малай-шалай түгел –
Өлкән итеп тоям үземне...

Ринат АБЗАЛОВ

Александр ЛЕВИТИН



Александр АЛЕШИН





Нәрсә ул паника? Ул – самолёт моторының тавышы чакчак үзгәргәч, салонда “Баш бетте!” дигән зәһәр аваз. Ул – кибет киштәләреннән шикәр һәм карабодай ярмасын кырып-себереп алучы кырыс хатыннар. Ул – тыныч кына юлга чыгу урынына, кечкенә каенлыкта адашып, чабып йөргән гөмбә жыючы. Хужасын югалтып, урамнар буенча чабып йөрүче эт тө – паника мисалы...

Ә менә батып баручы “Титаник”та паника башта булмаган. Палубада оркестр уйнап торган, барысы да бер-берсенә көймәләрдә урын биргәннәр, корабльне ташлап китәргә беркем дә ашыкмаган... Паника “Титаник” кыйгайгач кына башланган. Менә шунда инде этеш-төртеш башланган, кешеләр акылларын жуеп, бер-берсенә көймәләргә үтәргә комачаулый башлаган. Нәтижәдә, пассажирлар һәм экипажның яртысыннан ким өлеше генә исән калган. Хәтта Ди Каприо да салкыннан аңын югалтып, батып үлгән...

Шулай да, файдалымы, әллә зыянлымы паника дигәннәр? Психологлар уртак фикергә килә алмыйлар, тик шулай да халык күп жыелган урында аны куркыныч дип саныйлар. Юкка гына сугыш вакытында паникага бирелгән кешеләрне ата торган булганнар бит. Кызганыч, хәзер мондый нәрсә тыелган...

Дөньяга паника өчен иң үтемле сәбәп – коронавирус бүләк иткән кытайлар күптән түгел паникага каршы юнәлтелгән уенчык сата башлаган. Ул бөтенбезгә дә таныш: шартлы торган түмәклә полиэтиленга охшаш нәрсә. Бөтен сыйныфташлары кебек үк, ул нәрсәне кызым да сатып алды. БДИ алдыннан паника-

га бирешмәс өчен. Минем үземнең дә холкым бик тыныч түгел, шуңа күрә футбол барган чакта аны кызымнан алып торам. Һәм Россиянең жылма командасы үзенең “Иң мөһиме жиңу түгел, ә катнашу” шигаре астында уйнаган чакта мин ашыкмыйча кына түмәкләр шартлатып утырам. Жаным, безнең футболчыларныкы кебек, тып-тыныч. Һәм мин шунда, галим булсам да, фәнни ачыш ясадым. Ул менә нәрсәдән гыйбарәт:

Паникадан өч әйбер коткара ала. Жиңел паникадан (таксид, поездда, хатын өйдә булу, “Почта России” һ. б.) әлегә дә баягы Кытай уенчыгы саклап кала. “Бандеролегез ертылган, эчендәге әйберләр югалган”, – ди почта хезмәткәре. Сөз, елмаеп, түмәкләр шартлатасыз, почта начальнигың чакыру башыгызга да килми... Катлаулырак очрак – самолёт чайкала башлый, туктап калган караңгы лифт, космик станциядә кислород кимү. Бу очракта иң хәерлесе – сулышны туктатып, күңелдән иске әйтемнәрне кабатлау. Иң куркыныч очрак – нефть бәясе төшү, ачлык якынлашу, хатының ташлап китү һәм начар авыру белән бәйлә паника. Башыгызда бары тик ике үй: “Ничек яшәргә һәм яшәүнең кирәге бармы?” Бу уйларны читкә куыгыз! Чын паниканың бердәнбер гәүдәләнешә бар – ул да булса рәссам Мункның атаклы “Кычкыру” картинасы. Шул картинаны сатып аласыз (оригиналын, әлбәттә), стенага элөп куясыз – паника юкка чыга. Хатыныгыз киттеме? Суыткычта кара икра юкмы? Коронавирус белән авырып киттегезме? Ахыр заман якынлашамы? Онытыгыз бу турыда – сезнең стенагызда 120 миллион доллар асылынып тора! Яшь хатын аласыз, иң сыйфатлы икрага заказ бирәсез, иң шәп табибларны чакырасыз, ә ахыр заман үзе кире борылып китә. Картинага карадыгыз, коттеджыгызның балконына чыгып утырдыгыз, бокалга иң затлы виски салдыгыз – һәм Урта диңгезнең назлы дулкыннарына карап сокланасыз. Ә ул арада табиблар да килеп жита, икра да китерәләр. Нинди паника булсын монда?

Ә үлүен барысы да үлчәк, кайсыдыр иртәрәк, кайсыдыр соңрак... Кемдер коммуналь фатирында иске шыгырдавык караватта, ә кемдер Мунк картинасы астында – крокодил тиресе белән тышланган диван өстендә. Бер аермасы да юк...

Ә паникага бирелүнең нигә кирәге бар?

Илья КРИШТУЛ



Александр АЛЕШИН



Валерий ТАРАСЕНКО



Илдар НӘФИЕВ



Табиб – пациентка:

– Сез бик тәртипсез авырту булып чыктыгыз бит әле. Урыныгызда ятмыйсыз, даруларны эчмисез, укол кадатмыйсыз. Житмәсә, үзегезне көннән-көн яхшырак хис итәсез.

Сайлауларны беркайчан да калдырмыйча йөрим: регистрациядә минем фатирга арендаторларны пропискага кертмәделәр микән дип тикшерәм.

Мәктәпкә фотограф килгән. Укытучы укучыларын фотога төшәргә үгетли:

– Күз алдыгызга китерәсезме – зур яшыкка житкәч, фотога карарсыз да әйтерсез: “Менә бу – Сәлима, ул хәзер күренекле артистка. Ә менә монысы – Әхмәт, ул инде атаклы табиб булды...” – дип.

Шул вакыт иң арткы партадагы Жәүдәт:

– Ә менә бу сез, Жәмилә Рәүфова, урыны жәннәттә булсын, ул инде күптән үлдә, диячәкбез.

Эшлисе эшләрегезне бүген үк эшләгез, иртәгә калдырмагыз. Соң булуы мөмкин, иртәгә ул эшне тыюлары мөмкин.

Поезд купесында бер ир, онытылып, янәшәсендә утырган кызны күзлән. Ниһаять кыз, смартфоннан аерылып, сүз башлый:

– Өйләнгән күзләрегез белән миңа шулай карап утырырга кирәкми!

Ир – кызга:

– Әлегә мин сезгә өйләнергә әзер түгел, әмма ирлек вазыйфасын хәзердән үк әкрәнләп үти башларга риза.

– Безнең житәкчебез нишләп шулай тупас шаярта? Югыйсә юмор хисе бик шәп бит аның!

– Ул ялагайларны ачыклай!



МАКСАТ

Максат куйдым.
Зур һәм бик кыюны,
Һәм матурны – мена, карагыз;
Кояшсыз киң дөнья булмаган күк,
Яши алмый кеше максатсыз!


Олуг планнарым билгесен мин
Бизәкләп һәм сырлап эшләдем;
Ныклык өчен биек постаментны
Затлы гранит белән тышладым.

Ошбу максат минем тормышымны
Киләчәгем белән бәйләде.
Мәңге торыр хәзер зур юлымда
Минем көчле рухым һәйкәле!

...
– Миңа кияүгә чыгасыңмы?
– Мин риза, – ди кыз.
Тынлык урнаша. Ниһаять кыз түзми:
– Ниһә бүтән бер сүз дә әйтмисең,
кадерлем?
– Болай да артыгын ычкындырдым
инде, – дип җавап бирә егет.



Максим СМАГИН



Михаил ЛАРИЧЕВ

Менә уйлап утырам
әле, улым...
Кемгә охшап шундый
булдың икән син...



ПАНДЕМИЯ

Пандемия...

Шул пандемия башлану белән гаиләбезнең асты өскә килде. Инде картым белән култыклашып урамга чыгулар да бетте. Кая чыгасың? Икебезгә бер битлек. Беребез чыкса, икенчебез өйдә утыра. Аннары аны юабыз, киптерәбез дә, тагын кияргә була. Ә ничек башкача? Пенсиябезгә ашаргамы, әллә битлек сатып алыргамы? Әле, житмәсә, теге ЖКХ дигән нәрсә дә баяларне күтәреп тора. Шулай булгач, парлашып йөрүгемиз...

Бер көнне сүз чыкты, картларга вакцина ясатырга кирәк икән.

– Карчык, син бүген бар, мин икенче көнгә калырым, – ди миңа картым.

– Ярар, – мин әйтәм, – хәзер жыенам да китәм.

Жыена башлагач карасам, битлегез таралып төшкән. Менә сиңа мә. Икенче ел киябез бит. Нишләргә инде?

– Поликлиникада бирерләр әле, – ди картым.

Бардым инде, поликлиникага ышанып. Анда керүем булды, ишек төбөндә туктаттылар:

– Әби, кая битлексез керәсең?

– Ник, сездә бирмиләрмени аны? Бахилы дигән нәрсәне бирәсез бит.

– Сезгә барысын да бирә башласаң, йә чыкмасыз моннан. Якында гына даруханә бар, шуннан сатып алыгыз.

Киттем абына-сөртөнә даруханәгә. Ишеген ачсам, миңа:

– Әби, кая керәсең битлексез? Битлексез керү тыйла!

– Соң, – мин әйтәм, – шул битлек сатып алырга килдем бит инде!

– Битлек сатып алыр өчен дә битлектән керергә кирәк!

– Битлегем булса, сорар “идемме мин сездән?”

Кире әйләнеп өйгә кайтырга туры килде.

– Ничек, кадаттыңмы вакцинаны, – ди картым.

– Юк, булмады. Кертмәделәр.

– Ничек? Үзләре чакырдылар бит.

– Чакыру белән генә булмый икән шул. Даруханәгә кереп алмакчы идем, анда да кертмәделәр. Шуңа күрә кире әйләнеп кайттым.

– Карчык, хәзер нишлибез соң инде?

Шунда минем башыма бер уй килде:

– Карале, безнең бит үлемтеккә дигән марля ята түгелме?

– Нишләтмәкче буласың аны? – дип, картым аптырап калды.

– Нишләтмәкчеме? Ә менә хәзер күрерсең, – дидем дә, борынгы сандыгыбыздан шул марляны чыгардым.

Аннары аны кисәкләргә бүлеп, як-якларыннан баулар тегеп, битлек ясадым. Күп битлек килеп чыкты.

– Әй, уңган да инде син карчыгым! – дип мактап куйды мине картым. – Болай булгач, без тагын икәүләшеп йөри алабыз бит урамда. Ничек элек башыңа килмәгән ул уй?

– Менә, килеп терәлгәч, жае табылды.

– Тик менә икенче уй борчый мине хәзер...

– Нинди?

– Без бит аны үлемтеккә дип алып куйган идек.

– Ул безгә хәзер кирәк булур дип уйлыйсыңмы? Вакцина ясаткач!.. Яшиселәр бар әле!



ЭШЛӘУДӘН ТУКТАГАН

Октябрьда Бөгелмәдә ижтимагый транспорт эшләүдән тулысынча туктаган. Бердәнбер транспортчы – 8 шәһәр маршрутына хезмәт күрсәткән шәхси эшмәкәр Минаевны прокуратура тикшерә. Исполком аның белән төзелгән килешүне вакытыннан алда гамәлдән чыгарган. Шуньсы кызыклы, Бөгелмәдә транспорт тарифы 2016 елдан 2021 елга кадәр үзгәрмәгән һәм 18 сум тәшкил иткән. Казанда моның өчен минаевчыларга рәхмәтле пассажирлардан медаль тапшырырлар иде!

ТҮЛӘҮЛЕ ХЕЗМӘТ

Мәскәүдә Дәүләт Думасының экология буенча элеккеге башлыгы – танылган галим Владимир Грачев ришвәт алганда капкан. Тикшерүчеләр фикеренчә, ул «РТ-Инвест» компаниясенә Мәскәү янында һәм Татарстанда чүп яндыру заводлары төзүдә булышлык күрсәткән сүз биргән. Үзенең күрсәтелгән хезмәтен элеккеге башлык 1 миллион еврога бәяләгән. Галимне сумманың беренче өлешен – 3 миллион сум алган чакта тоткарлаганнар.

КЫЙММӘТЛЕ БРАК

Чаллыда 1997 елда чыгарылган 5 сумлык металл тәңкәне 250 миллион сумга сатарга жыеналар. Сатучы ул тәңкәне составында чит металл бөртекләре булу сәбәпле, сирәк “брак” дип белдерә. Ул “раритет” коллекционерлар арасында кызыксыну уятыр, йә затлы бүләк сыйфатында сатып алыныр дип өметләнә. Дйтергә кирәк: узган ел автошәһәрдә 5 тиенлек металл тәңкә 5 миллиард сумга сатуга куелган булган.

ЙОКЫ ӨЧЕН ЖӘЗА

Кукмарада 51 яшьлек ирне чит кеше йортында йоклаган өчен хөкемгә тартканнар. Яңа Каенсар авылында яшәүче берәүисерек килеш авылдаш хатынының йортына хәмер эзләп келгән. Эзләп, кирәк нәрсәсен тапмагач, ял итеп алырга булган. Ярты сәгать черем итеп алганнан соң, ул йорттан чыгып киткән. Хәзер аны “Торак кагылгысызлыгын бозу” статьясы буенча жәза көтә.



Берәү СИЗОга килә һәм берничә көн элек үзенең фатирын баскан карак белән очраштыруны үтенә.

Сакчы:

– Ник кирәк ул сезгә, судта барыбер күрешәчәк сез бит!

Тегесе:

– Беләсезме, әгәр дә ул миңа төнлә хатынны уятмыйча фатирга ничек кергән сөйләсә, аңа гаризамны кире алам дип әйтергә теләм...

Игорь КИЙКО



Вячеслав ШИЛОВ





РЕЛЬС КАРАКЛАРЫ

Чехов хикәясә персонажы тимер юлда гайкалар борып чыгарган. Ул моны усал ният белән эшләмәгән – гайкалар аңа кармак батыргычы сыйфатында кирәк булган. Шуңа күрә беркатлы ир заты чын күчеленнән гажәпләнгән – аны нәрсә өчен тинтерәтәләр соң?

Бүгенге караклар киң колач белән эшли. Аларга гайка гына җитми – аларга рельслар кирәк! Мәсәлән, Актүбә бистәсеннән өч бәндә тимер юлдан рельс чалганнар. Табышны алар 7 мең сумга металлоломга тапшырганнар. Сәүдә гамәле сизелмичә калмаган. Тикшерүчеләр аларның мондый эш белән беренче тапкыр гына шөгыльләнмәвен ачыклаганнар. Хөкем карары укылганда, Чехов героеннан аермалы буларак, аларның башында «Нәрсә өчен?» дигән сорау туарга тиеш түгелдер...

КРИМИНАЛЬ ФИКЕРЛӘР

- Гаҗәеп хәл: бөтен телевизор каналларында атыш-үтереш, ә халык – тотрыклылык өчен.
- Ахмак караклар полиция беркетмәләренә элгә, ә акыллылары – Форбс исемлегенә.
- Бездә шундый шәп законнар ки, алар белән файдаланыр өчен түләргә кирәк.
- Француз сырларын илгә кертү нигә тыела, ә французларның радиоактив калдыкларын кертергә ярый?
- Иң җитез хезмәт булып ритуаль хезмәтә күрсәтү таңылган.
- Безнең төрмәләр юнәлп жинаять кылмый-торган кешеләр белән тулган.



НЫКЛЫКНЫ СЫНАУ

Кадерле "Чаян"! Шаккаткыч кызык карарга яратучылар, әллә кайларга барып күңелләрен ачарга, хәтта жир тишегенә керергә әзерләр. Югыйсә мондый жирләр үзезбезнең якларда, янәшәбездә дә бар бит.

Шундый бер урын Юдинодагы Күзембәт урамында гына. Бу күпер шундый кызганыч хәлдә ки, аның өстеннән җәяү чыгарга да куркыныч. Кая анда машина белән үтү!.. Терәкләре авышкан, яр кырыйларын ныгыткан бетон калдыклары ишелгән – күпкә чыдамас, ишелер, мөгаен, күпер! Кызык табасы килгән кешегә бар монда хикмәт!

Әмма бистәдә андыйлар чалынмады. Югыйсә монда яшәүчеләр инде ничә еллар буге төрле хакимият ишәкләрен шакып йөрдә, шушы күперне ремонтлау мәсьәләсендә. Иң элек 2020 елны вәгъдә бирделәр, ләкин үтәлмәделәр, финанслау чаралары "икътисадта кризис" булу сәбәпле, Казан бюджетендә калган. Шуңа күрә күпернең чыдамлыгы 2022 елга кадәр озайтылган. Шулай итеп кешеләрнең түземлелеген дә сыныйлар микән?..

И. БУРУНИ

ЮДИНО бистәсе, КАЗАН

ТӘРБИЯВИ НӘТИҖӘ

"Чаян" дус! Соңгы вакытларда Чаллы шәһәр-рендәге балалар бакчаларында эшләүчеләргә кытлык була башлады. Тәрбиячеләр эштән китә, бу юнәлештәгә һөнәрчеләр һәм бала караучылар да... Яшьләр мәктәпкәчә белем алырга бик ашкынып тормый югыйсә Чаллыда институт та, педколледж да, янәшәдә – Алабугада пединститут та бар. Төп сәбәп, мөгаен, хезмәт хакының түбән булуындадыр... Югары белемле тәрбиячеләрнеке дә 20–25 мең генә, ә бала караучыларныкы бары тик – 15 мең...

Эш монда гына түгел. Кытлыкның тагын бер ягын әйтеп үтәргә кирәк: бу хәзерге әти-әниләрнең "белдекле" буыны аркасында да. Артык актив әниләр һәм әтиләр кайвакытта тәрбиячеләргә яла ягу, басым ясау белән ма-выгалар. Балага тияргә ярамый, сорау һәм талап итүләр дә, инде кисәтеп тавыш күтә-ребрәк эндәшү дә начарлык дип исәпләнә... Баланың арт ягына "чәп" итү – монысы аның тормышына куркыныч яный дигән сүз. Проку-ратурага, полицияга, Европа судына һәм баш-ка инстанцияләргә мөрәҗғәгать итү белән яный башлыйлар. Мондый конфликтлы очракларда җәмәгәть фикере, нигәдер, һәрвакыт алар ягы-на авышкан була...

И. Р-ва, Балалар бакчасы тәрбиячесе.

Чаллы

Нәжиба САФИНА

ЯКТЫ ЭЗЛӘУ

Төнге сәяхәттә йөрөп кердем,
Бу көзгә төн шундый кара икән,
Сәяхәттә, күңел анда да тик
Бары якты эзләп бара икән.

Яктыртырга вәгъдә бирә-бирә,
Мөнбәрләргә менгән депутатлар
Тигәнәкләр баскан сукмакларны
Әллә безнең кебек дисең, таптар?

Алар инде жәяү атламыйлар,
Һәммәсә дә чит ил автосында.
Ишекләрендә генә дә түгел,
Тимер йозак биек капкасында.

Вәгъдәсенә тугры – төнге бер ай,
Көнөн кояш кына яктыртучы.
Депутатлар әйбәттер әйбәтен,
Иблис начар, һаман котыртучы.

Сукмак түгел, юлдан язмас өчен,
Таяк белән төртеп-төртеп барам.
Мөнбәрләрдән биргән вәгъдәләрен
Үтәмәгәннәргә ризык харам!

Иблис белә, әнә, бер "Мерседес"
Юлсыз юлның пычрак суы белән
Коендырып китте, мәлгун, мәлгун! –
Автономерыннан танып калдым.

Юктыр димә, ялгыш күргәнсеңдер...
Хәтер начар диеп, мин бит аның
Фотосын да, биргән вәгъдәсен дә,
Автономерын да язып алдым...

Хәзер әйтер идем фамилиясен,
Пычрак су астыннан чыга алмыйм...



Вячеслав ШИЛОВ



Александр ЛЕВИТИН

ЮККА ӘЙТМӘСЛӘР

- Дөрөслөк табуга караганда, хата табу җиңелрәк.
 - Кешеләр булмаган урында да кеше булып калырга кирәк.
 - Зирәклең чыганагы – тәҗрибә. Тәҗрибә чыганагы – акылсызлык.
 - Чын ялгызлыкны зур шәһәрдә генә табып була.
 - Әгәр дә ике кеше уртак фикер тапкан икән, димәк, аларның берсе генә уйлый.
 - Кешеләр картаялар, ләкин олыгаймыйлар.
 - Ялагайлану – кешегә үзе турында уйлаган әйберне әйтеп бирү.
 - Олы яшьтәге кеше өчен яшьлек – иң зур җитешсезлек.
- (Тормыш белгечләре мәҗлесендә язып алынды)



Валерий ТАРАСЕНКО



Виктор ФЁДОРОВ



Склероз

Соңғы вакытта башыма алла нәрсә булды – бөтен нәрсәне оныта башладым. Бернәрсә дә хәтерләмим. Дөресрәге, нәрсәнедер хәтерлим, нәрсәнедер – юк.

Менә кичә исемдә – аван алдым. Билгеләргә булдым. Ә калганы – кисеп аттылармыни! Кайда, кем белән, күпме һәм нәрсә – юк инде, истә түгел! Аванс алганым истә, ә хәзер аның ник булмаганын әйтә алмыйм!

Ә эштә бөтенләй акылдан язарлык! Киләм, утырам, ә нишләргә кирәген – хәтерләмим. Берәздән кылт итеп әбәткә барырга кирәклегә искә төшә. Әбәттән киләм – тагын бушлык! Утырам, газәпләнип искә төшерергә тырышам... Инде хәтердә нәрсәдер кыймылдыйгына башлый – шалт, эш көне бетте!

Гаилә тормышында да шул ук нәрсә. Хатын гел зарлана: имеш, бар нәрсәне онытам – йә хезмәт хакын кайтарып бирергә, йә чүпне чыгарып түгәргә. Билләһи дим, ялган бу! Ирлек бурычы турында беркайчан да онытмыйм. Төн уртасында уят – пажалысты! Үзем өчен дә, башкалар өчен дә үти алам.

Ә-ә-ә, бурычлар турында. Аларны да онытам шул. Бөтенесен дә түгел, әлбәттә. Үзем бирсәм, гомерем буге истә тотам, ә алсам – бер секундтан баштан чыга!

Күптән түгел табибта булдым – нинди икәнән хәтерләмим. Ул миңа кулъяулык почмагына төеннәр бәйләргә киңәш итте. “Карчыкларга да ярдәм итә”, – ди. Кичтән төеннәр бәйләп куйдым: берсе – чүп чыгарырга, икенчесе – эштә отчетны тәмамларга, өченчесе – хатынга бүләк алырга. Иртән карап утырам төеннәргә – берни хәтерләмим!

Көне буге эш урынына шул төеннәр белән мәш килеп утырдым. Файдасыз! Кичкә табагына искә төшә башлады: беренче төен – сыра эчеп чыгарга, икенчесе – телевизордан футбол карарга, ә өченчесе, әлбәттә, ирлек бурычын үтәргә. Ярдам итә, димәк! Белсәгез, ничек шатланганымны! Дөрес, ул кулъяулыкны кайдадыр онытып калдырганмын. Төеннәре белән бергә. Кыскасы, буш сүз бу!

Аптырагач, киттем экстрасенска. Халык медицинасы – вәт, ичмасам, фән! Ике сәгать буге әфсен-төфсен ясады бу. “Әбизәтелне ярдәм итәчәк”, – ди.

Кая ди ул?! Ярдам итмәде! Чөнки сеанстан соң мин аңа акча бирергә онытканмын. Гонорар сорап, арттан ярты чакрым чапты. Нинди гонорар, мин аның чыраен хәтерләмим бит! Картаям, күрәсең... Алай дисәң, утыз жиде генә тулды бит әле. Әллә утыз сигезме? Тфу, тагын онытканмын! Өстәвенә, хатын нәрсәдер кушкан иде бугай... Карале, хәтердән чыккан бит, шайтан... Ә-ә-ә, искә төште! Бүген бит телевизордан футбол була! Онытканчы өйгә чабарга кирәк!

Абаму!

ТЕЛСЕЗЛЭР ФРАКЦИЯСЕ

Яңа Дәүләт Думасына узган чакырылыш утырышларында бер тапкыр да чыгыш ясамаган 20 депутат кергән. Аларның 17 се – «Бердәм Россия» вакилләре, икесе – КПРФ һәм берсе ЛДПР партияләреннән. Дәшмәүчеләр арасында Мәскәүнең элеккеге вице-мэры Владимир Ресин, 2020 ел өчен шәхси керемнәр буенча лидер Григорий Аникеев, полярник Артур Чилингаров һәм авызына су капкан башка хезмәткәрләр бар.

ТАВЫШ БЭЯСЕ


Приморье краенда Славянск шәһәр жирлегә депутатын башка депутатка ришвәт бирүдә шикләнәләр. Сайлаулардан соң халык ышанычлысы үзен рәис итеп күрүләрен теләгән һәм эшнә майлау максаты белән шул ук жирлектәге коллегасына аның файдасына тавыш бирсен өчен, 500 мең сум акча тәкъдим иткән. Килешү төзелгән, әмма оперативниклар контроле астында.

БОРЧУГА САЛГАН

Чиләбе өлкәсенә Миасс шәһәрәндә тиз туклану кафесы гадәти булмаган акция иғлан иткән. «Икеле» алган өчен укучыларга бушлай шаурма ашатканнар. Мондый педагогика кануннарына туры килмәгән маркетинг юлы «икеле капчыклары»ның ата-аналарын борчуга салган. «Укымасаң да була, барыбер тук буласың дигән мотивация дәрәс түгел!» – дип белдергән алар. Кафе, «икеле капчыклары» барыбер әти-әниләреннән тукмак аласыларын белеп, аларга мораль яктан ярдәм итәргә теләүләре белән акланган.

АЛ ДА КАЧ!

Дания рәссам-концептуалисты Йенс Ханнинг заманча сәнгать музейеннан 534 мең крон (6 миллион сумга якын) акча шудырткан. Акча аңа күргәзмә эше булдыру өчен кирәк булган. Композиция акча тутырылган ике пияла тартмадан торган, Дания һәм Австриянең гражданның еллык керемен чагылдырырга тиеш булган. Тик композицияне музейга китергәч, тартмалар буш булып чыга, ә эш «акчаны ал һәм кач» дип үзгәртелгән. Рәссам. эшләгән эшен сәнгать әсәре дип акланып, акчаны кире кайтарудан баш тарткан.



ПРИКАЗ

Яңа ферма мәдире Агабаков беркемнең дә күңеленә хуш килми. Яшъ, тәкәббер, өстәвенә, әле чиктән тыш комсыз да. Беренче айда ук бөтен эшчеләрнең хезмәт хакын кисә, имеш, ниндидер элекке план үтәлмичә калган икән. Эш кирәк-яраklarында экономия ясый, эштән соң тоткарланырга мәжбүр итә, өлкәннәрне ихтирам итми...

Берзаман ул хезмәткәрләрне ферма янында жыя һәм хәбәр итә:

– Менә нәрсә! Беренче корпус янына печән китерделәр – аны чормага менгезеп куярга кирәк. Димәк, бишкә кадәр түгел, ә планны тулысынча үтәгәнчә эшлибез: һәркемнең кулы аша 3 тонна печән үтәргә тиеш! Бөтенегез алдында әйтәм, хәйләләп йөрүчеләр булмасын. Алайса акчасыз каласыз!

– Болай бит без төнгә кадәр дә эшләп бетерә алмаячакбыз! – ди Вәли.

– Ә сез әзрәк сөйләшегез, күбрәк эшләгез! – ди дорфаланып Агабаков. – Хәзер мин шәһәргә китәм. Иртән кайту белән килеп тикшерермен.

Аның сүзләрен жөпләгәндәй, абзардан ямьсез дуңгыз мыркылдавы ишетелә.

Мөдир китеп бара, ә халык, күңелсезләнеп, сәнәк алырга тарала.

Шунда Мирзахит чикән чыккан нәчәлниккә акылга утыртырга була. Берәз уйлагач, шәп фикергә килә! План бик гади иде: берәмләп эшләргә түгел, ә рәткә тезелеп, печәнне бер-береңә биреп торырга. Нәтижәдә, берничә сәгать эчендә куелган планны үтиләр дә.

Иртүк Агабаков тикшерергә килеп житә. Корпус янында калган печән өемен күреп, ул чыгырыннан чыга.

– Нәрсә, ялкаулар, приказны үтәмисез? Зарплатасыз калырга теләсезме? – дип жикеренә ул эшчеләргә.

– Тукта, нәчәлник, син кайнама әле, – ди Мирзахит, алга чыгып. – Кичә бит син үзең әйттең: һәр кеше аша 3 тонна печән үтәргә тиеш дип. Без шулай иттек та. Тик син бит һәркемнең дә үзенә өч тоннасы булырга тиеш дип әйтмадең. Шуңа күрә без рәткә тезелеп, печәнне бер-беребезгә биреп тордык һәм синең приказыңны үтәдек!

Агабаков кызарына, иренен тешли, ләкин әйтергә сүз таба алмый.

КИЯҮНЕҢ ИСЕМЕ

Авилның беренче чибәре Нәфисә көн саен диарлек егетләрне алыштыра. Бер кич әти-әнисен үзен озатып куйган егет белән таныштыра: «Бу – Флорис, минем егетем». Бер атнадан кызының телефоннан сөйләшкән күреп:

– Флориска сәлам әйт! – ди.

Кызы гажәпләнеп:

– Әни, нинди Флорис? Бу Артур бит, – ди.

Әнисе тиерән сулап кына куя. «Бөтенесен дә истә тотып буламын аларның?»

Нәфисәнең әтисе кызы турында сораштыра башлагач, болай җавап бирә иде:

– Тормыш юлдашын табу жинел нәрсә түгел шул. Бу сезгә карбыз сайлау түгел! Монда баш белән уйларга кирәк...


Ниһаять чибәркәйнең ярсу йөрәген яулап алган егет табыла. Эш туйга барып житә, анда хатыны белән Мирзахитны да чакыралар.

Билгеләнгән көнне Мирзахитның хатыны яшъләр өчен котлау открыткасы язарга утыра.

– «Кадерле Фаяз һәм Нәфисә...» дип язам. Кияүнең исеме шулай бит?

– Син аның исеме белән ашыкма әле, – ди аңа Мирзахит. – Барып житик әле, шунда язарсың... Бу кызыдан нәрсә көтәргә икән белеп булмый!

Зөлфәт ШАҺИӘХМӘТОВ



Эрнест ДЫШАЕВ



Фирма хезмәткәре директор кабинетына керә.
– Мин үзем сорарга батырчылык итмәс идем, әмма хатын акчамны арттырсыннар диде бит әле.
Директор телефонын ала һәм каядыр шалтырата.
Аннан, трубканы куеп:
– Нишләтергә инде бу хатыннарың?.. Минекә «Юк!» – диде!

Виталий ФЕОКТИСТОВ



ХӘРБИ ХЕЗМӘТ

Без гаиләдә биш ир бала үстек, шуларның бишесе дә солдат. Хәзер генә ул, альтернатив хезмәт дип армиядән качып, хастаханәдә тас-чиләк ташып йөриләр. Оялмыйча. "Бәлки, мин хаталанамдыр, анысы да эш, анысы да хезмәт. Ләкин мин аның хәрбилеген, хәрби хезмәт икәннен күрмим, аңлап җиткермимдер", – дип язган идем "Консерватория Армия Филармония" исемле kitabымда. Андый гаиләләр, бәлки, тагын бардыр. Ләкин иң мөһиме һәм иң кызыгы шунда – без өч Сатиев, өч Бертуган бер гаиләдән бер вакытта, берьюлы Совет Армиясендә хезмәт иттек: Кирам – 12 ноябрь 1979 ел чакырылу, 18 май 1981 елда кайту. Хезмәт иткән урыным Саратов (Сарытау) өлкәсе, Вольск шәһәре. Энеләрем – Мансур: 12 ноябрь 1978 ел – 23 декабрь 1980 ел. Мәскәү өлкәсе, Серпухов шәһәре; Хасан: 30 октябрь 1980 ел – 26 ноябрь 1982 ел. Бурят АССР, Кяхта шәһәре. Әйткәнәмчә, өч "брат"ның бер үк вакытта, берьюлы армиядә хезмәт иткән тагын шундый гаилә бар микән?! Бәлки, бардыр. Ләкин миңа мәгълүм түгел. Шулай туры килүең сәбәбе – мине консерватория тәмамлагач, 24 яшемдә армиягә алдылар; ә энеләрем үз вакытында хезмәт иттеләр. Ул вакытта, солдат хатлары алышканда, миңа – "картлач"ка берәз уңайсызрак иде. Нишлисәң, шулай туры килде, шулай кирәк булгандыр. Ата-анабыз, Ватан-анабыз алдында хәрби бурычыбызны намус белән үтәдек...

Шуннан соң бер афоризм яздым:
Армиядән кайтучылар – дембельләр.
Армиядән качучылар – дебилләр.

Кемгәдер ошамаса, берәз тупасрак тоелса, гафу итегез. Ләкин бу – хакыйкать. Урыслар: лучше горькую правду, чем сладкую ложь, диләр. Ничек кенә аталса да, армия армия инде: совет армиясе, Россия армиясе... Ул безне саклый, а без, үз чиратыбызда, аны якларга, анда хезмәт итәргә тиеш. Бер акыл иясе болай дигән: "Не хочешь кормить свою армию, будешь кормить чужую..." Бу фикер белән килешми булмый. Халык әйтсә, хак әйтә...

Кирам САТИЕВ,
Татарстанның халык артисты,
виртуоз баянчы-гармунчы.

Атаклы артистның күпкырлы таланты язучылык шөгылендә дә ачылып ала. Аның сәнгатькә карашы һәм шул өлкәдә хезмәт казанган иҗатташлары турында берничә китап чыгаруы – моның ачык дәлиле. Шуңа ук вакытта 1649 гыйбарә (афоризм) авторы булуы күпләрне шаккаттыра. Мәнә шуларның берничәсе:

- Донорлар аз, кан эчүчеләр күп...
- Бүләк ике төрле була: биргәннәре – ошамый, ошаганын – бирмиләр...
- Артык ашыккан кешенең үз гомеренә бер машина җитә.
- Татарда – Тукай, урыста – Пушкин әкиятләр язып бөек булганнар. Бу фикеремне әкият дисәгез, мине дә алар янына бастырыгыз.

Василий АЛЕКСАНДРОВ



Ринат АБЗАЛОВ



Ә МЕНӘ
ТАГЫН
БЕР МӘЗӘК

Хәзер барысы белән дә яхшы мөгамәләдә булу өчен, 4 теманы кузгату кирәкми: 1. Динне. 2. Сәясәтне. 3. Женси юнәлешен. 4. Вакцина ясату-ясатмауны.

- Микроволновкаң эшлиме?
- Сәгать кебек.
- Нигәдер ул жылытмый.
- Әйтәм ич, сәгать кебек дип.

Америка театрында А. Чеховның "Три сестры" спектаклен куйганнар. Аларны анда ак, сары, кара тәнле кызлар уйный.

Илледән соң гел розалар гына башлана: неврозлар, артрозлар, склерозлар, остеохондрозлар...

- Син нәрсә бүген бик канәгать кыяфәттә?
- Начальнигың көтмәгәндә мине эштә чакта тотты!

Forbes списогы бар, фатир өчен түләмәгәннәрнең подъезд ишегендәге исемлегә бар, әгәр дә сез бу исемлекләрдә юк икән, димәк, сез урта иҗтимагый сыйныфта саналасыз.

- Доктор, зинһар, ярдәм итегез! Күз алдымда әллә нинди яшел божралар әйләнеп тора!
- Ә үзегез нинди төс күрергә теләр идегез?

- Ни өчен хатын-кыз эшләмәгәндә, ул - өйдә хужабика? Ә ир кеше эшләмәсә, ул - эшсез?


- Ике таныш сөйләшә:
- Минем хатынның бернинди сәләте юк.
- Ә минекеннән бөтенесен көтәргә мөмкин...





ЧАЯН ШИФАХӘНӘСЕ

– Доктор, миндә коронавирус бугай. Миңа тест ясарга мөмкинме?
– Сөз түрәме?
– Юк.
– Депутатмы?
– Юк!
– Балки жырчы йә артисттыр?
– Юк инде, юк!
– Алайса, жанкисәгем, тестсыз да күрөп торам – сөзгә бары тик салкын тигән!



Александр АЛЕШИН



Шамиль ХӘЛИЛУЛЛОВ



Валерий ТАРАСЕНКО

Илья СУСЛОВ

Инженер фикере

Линейкин менә дигән инженер, белемле һәм бик сак кеше иде. Бөтен нәрсәгә дә фән күзлеген аша гына карарга өйрәнгән. Менә хәзер дә ул эш урынында утырган килеш, чираттагы тапкыр смартфонда яңа хәбәр укып утыра: "Вакцинация ярдәмендә америкалылар кеше канына чиплар кертәләр! Бу – гади кешеләргә хәбәр ителми торган халыкара сүз куешу!"

Бер сәгать элек эштә вакцина ясый башладылар. Табиблар килде. Халык чиратка басты. И ахмаклар! Күпме беркатлы надан икән тирә-юньдә! Ә Линейкин андыйлардан түгел. Аны мондый нәрсәләргә тартып та кертеп булмый. Ул өстәл тартмасын ачты һәм аннан "Шомлы планнар" дип язылган серле папкасын тартып чыгарды. Чәйнеген тоташтырып, өстәлгә бер кап зефир ачып куйды һәм "Иммунитетны күтәрү өчен, киптерелгән зефир ашарга кирәк" дип укыды.

Зефирны күрәлмәвенә карамастан, Линейкин аны кимерергә тотынды. Иң мөһиме – системага каршы эш итү. «Баш миенә тәэсир итүче спутниклардан саклану өчен, фольгадан башлык ясарга кирәк».

Линейкин өстәленең аскы тартмасында яткан ялтыравыклы башлыкны алып киде.

Бер сәгәттән ул үзе янына фикердәшләре – бригадир Солидолов, бухгалтер Дефицитова һәм сакчы Пистолетовны чакырып алды.

– Нәрсә, глобалистлар хәйләсенә бирештегезме? Кадаттыгызмы? – дип, кырыс кына сорады ул дусларынан.

Барысы да фольга башлыкларын чыгардылар һәм башларына киделәр.

– Юк, нәрсә син!

– Нинди яңалыклар бар? – дип, Линейкин көрәштәшләренә карап куйды.

– Менә, – диде шаттавыш белән Дефицитова һәм телефонын чыгарды. – Дус хатынымның ахирәте күршесенең дусларынан хәбәр алган: зефирда биологик яктан эшкәртелгән микрочиплар бар икән!



Линейкин урындыгыннан егылып төшә язды. Аның аяклары калтырана башлады.

– Нәрсә?! Төгәл мәгълүматмы бу?... – дип сорады ул тетрәнәп.

– Төп-төгәл, – дип кисте Дефицитова. – Миңа текстны рәсем итеп жибәргәннәр, махсус органнар очына чыга алмасын өчен.

Бүлмәдә авыр тынлык урнашты.

– Бүгәнгә житте! Сау булыгыз, дуслар. Таралышагыз була, – диде күңелсезләнеп киткән Линейкин. Дөнья шатлыгын һәм яктысын югалтты.

«Барысы да юкка...» – дип уйлап куйды ул һәм эштән иртәрәк китәргә булды. Гадәт буенча, серле папкасын алып ишеккә таба юнәлде. Кинәт янәшәдә килде-китте сүзләре белән теңкәгә тиеп интектергән завхоз Стаканов пәйда булды.

Бу юлы да ул сәер шаяртулары белән Линейкинга бәйләнә башлады.

– Стаканов! Бар, кайтып йокла, айныгач сөйләрсең! Болай да баш каткан чак...

Подъездының эскәмиясенә житү белән, Линейкин тагын папкасын ачты: «Иммунитет вакцинадан шәбрәк», «Прививкадан хыянәтләр килеп чыга»...

– Нәрсә ул кулыгызда, Линейкин, карыймчы? – арттан участковый Карауловның кырыс тавышы ишетелде.

Линейкин бер мәлгә югалып калды, ләкин бөтен ихтыяр көчен жыеп, папканы Карауловка сузды.

– Менә, шушында эскәмиядә таптым, – диде ул. – Мәктәп балалары пандемия вақытында иминлек турында доклад әзерләгәннәр, күрәсен. Интернеттан теләсә нинди ахмаклыктар жыйганнар. Шуңа ышанучы кешеләре дә табыла бит! Ярый, миңа китәргә кирәк, вакцинациягә жыенган идем...

Линейкин киң адымнар белән поликлиникага таба атлады. Тик фольга башлыгын салып атмады. Кем белә бит дөнья хәлләрен...



Анастасия ВАСИЛЬЕВА

КУАР КОТ СОРЫЙЛАР

Карт кеше инде мин. Мәчет карты диләрме?... Намазыние... Атна саен мунча дигәндәй. Рәхәт бит, тәнгә, жанга сихәт өстәү! Тик менә дөньялар үзгәрдә бит әле, элеккечә дә, без дигәнчә дә түгел... Мунчага керү рәвешләре дә үзгәрдә.

– Бабай, куар котың бармы? – диләр.

– Бар, – мин әйтәм, – нишләп булмасын!

– Күрсәт! – дигәч, берәз каушап калдым, чөнки хәзер чынлап та кот куарлык кынадыр инде ул. Исемен дә тапканнар бит! Заманча исемдер инде. Мин үзем татарча гына уйлагач, сүзләренң нигезен гел туган телемнән эзләп карыйм. Моңысы – кот куярлык микән, кот куарлык микән инде? Теге елларда авылдан килгән генә мәлләр иде, тузе шундыйрак яңа сүз белән бер “сандугач баласы” куар котымны барлаган иде... Анысы турында да озак кына уйланган идем. Урысчам да чамалы гына бит инде. Ул чакта күрсәт дип, артык кыстамадылар, ә бүген кот куарыңны күрсәтмәсәң, мунчага да кертмиләр булып чыкты. Вәйт, заман! Вәйт, әкәмәт! Кот куар диме? Кот куяр дип, ул кадәр үк коточкыч та түгел әле ул... Тик нигә аны касса янында ук күрсәтергә ди. Мунчага кәргәч, үзегез кереп карарсыз, дигән идем. Тагы справка сорый башладылар, психик авыру түгеллегем диме? Аптыраплар калдым. Менә, сез үзегез минем урында булсагыз, нишләп идегез? Мөселман кешесе өчен бигрәкләр сәер тоела инде боларның таләбе. Әйттем аптырагач: карчыгымнан башка беркемгә дә күрсәтмим, дип. Болай буласын белгән булсам, бергә-бергә килгән булыр идек анысы. Бүген ирләр көне дигәч, үзем генә килгән идем шул.

– Керттегез, – мин әйтәм, – кайтып карчыкны алып килгәнче, мунчагыз ябыла бит. Кертмиләр. Гел шул “куар кот”ны кабатлап тикторалар. Кереп, юынып-аруланып чыккач күрсәтермен дип тә карадым, барыбер кертмәделәр. Бер каен себеркесе, бер имән себеркесе салынган зур кабымны күтәрәп, автобус тукталышына таба кыяккыйм. Автобуска килеп керүгә, Гарифулла кордаш очрады. Үч иткәндәй ул да:

– Ник чабынмадың соң? – ди.

– Кертмәделәр, – мин әйтәм, – теге нине күрсәтүне таләп ителәр...

– Ә-ә миннән дә сорадылар аны, – ди бу.

– Күрсәттеңме соң? – дим.

Тешсез авызын гына ера:

– Кая инде, мин бит нитмәдем нине. Кечкенәдән барыбызны ниттеләр лә... Тагын бер нитсәләр, бездән ни генә кала соң инде?

– Әйе шул, – дим, – бер киселгәнне тагын да кисәргә тырышалар. Шул киселгәнне-юкмы, дип, тикшерергә генә булганнардыр, бәлки. Тик тагы кисәргә булса, ни генә кала инде аннан: кот куярлыгы түгел, кот куарлыгы да калмый.

Автобус минем тукталышка кайтып житкәндә, караңгы төшкән иде инде. Жилой массивның коточарлык куеннарыннан пәси сыман гына уздым. Монда да үзләренә кирәкне таләп итүчеләр буа буарлык. Мунчага түлесе өч йөз сум салынган кесәне дә, киселгәннең исәнлеген капшап карадым да, барыбер артык сөенмәдем. Ник дисәң, теге яңа сүзнең эчке мәгънасенә төшенеп житкәнем юк шикелле тоелды: куар кот, кот куар, кот куяр, ягъни жан куяр була бит инде ул... Нәй, замана! Теге мунчачылар ни эшләмәкче иделәр икән соң минем куар котым белән?

Алай да, алдагы атнада тагын барып карыйм әле.

TATMEDIA

**ТАТМЕДИА ГАЗЕТА-ЖУРНАЛЛАРЫ
ҺӘМ ОТКРЫТКАЛАРЫ —
МАРКЕТПЛЕЙСЛАРДА**

WILDBERRIES

kazanExpress

OZON

Маркет

16+



САТИРА ҺӘМ ЮМОР ЖУРНАЛЫ

1923 елдан чыга.

№ 11 (1912) ноябрь 2021

Баш редактор:

Р. И. ХАЛИЛУЛЛОВ

Баш рәссам: А. АЛЕШИН

Баш редактор урынбасары: Г. ЗАМАЛДЫНОВА

Үсеш бүлгә: П. СТАРОВЕРОВ

Редакторлар: Р. АБЗАЛОВА,

Л. САФИУЛЛИНА, А. ХӘМЗИН

Сайт редакторы: Л. ӘХМӘТОВА

Корреспондент: Г. СӨНГӘТУЛЛИНА

Дизайнер: Л. ФӘЛӘХОВА

Учредителе һәм нәшер итүчесе
«ТАТМЕДИА»
акционерлык җәмгыяте.

420047, Казан шәһәре,

Академическая урамы, 2

Матбугат һәм массакүләм

коммуникацияләре агентлыгы

ярдәмендә оештырылган.

Журнал

Роскомнадзор идарәсендә теркәлдә.

Теркәлү саны һәм вакыты:

П/И № ФС77-44364, 23 март, 2011 ел.

«Журналга «Почта России» каталогы,

йә <https://pddpiska.pochta.ru> онлайн аша

языла алалар.

Язылу индекслары:

РТ – П2438 (тат), П2440 (рус);

РФ – П7088 (тат), П7087 (рус).

Редакция материалларны авторларның
ризальгыннан башка редакцияләү-төзөтү
хокукына ия.

«ТАТМЕДИА» АЖ филиалы «Идел-Пресс»

типографиясендә басылды.

Басылып чыгу: 02.11.2021 ел.

Тираж – 4019 Заказ Е-3503

Редакциянең адресы: 420066,

Казан, Декабристлар ур., 2.

Белешмәләр өчен телефоннар:

(843) 222-06-00, 222-05-54.


E-mail: chayan@bk.ru

Сайт: chayan-journal.ru

Бәясә ирекле

16+

Уйна да, уйла да!



1. Аяктагы чәнти бармак нәрсәгә кирәк?
2. Юлда туган бәхәсләрдә үзеңне ничек зыялырак итеп тотарга?
3. Чын ялган ниндирәк сүздән башлана?
4. Әйбәт мөнәсәбәтне ничегрәк сакларга?
5. "Уңышсыз очрашу" дигән мәгънә нәрсәне аңлата?
6. Нәрсә ул чипсы?
7. Эш һәм хезмәт – бер үк нәрсәме?

ҖАВАПЛАР

1. Аяктагы чәнти бармак нәрсәгә кирәк?
2. Юлда туган бәхәсләрдә үзеңне ничек зыялырак итеп тотарга?
3. Чын ялган ниндирәк сүздән башлана?
4. Әйбәт мөнәсәбәтне ничегрәк сакларга?
5. "Уңышсыз очрашу" дигән мәгънә нәрсәне аңлата?
6. Нәрсә ул чипсы?
7. Эш һәм хезмәт – бер үк нәрсәме?

Сынамышларны Гүзәл СӨНГАТУЛЛИНА әзерләде.

Чаянвордны чишегез, номерланган шакмакларда жыр исемн укыгыз. Журналыбызның 10 нчы санындагы чаянвордның тикшерү сүзе – «КЫР КАЗЛАРЫ АРТЫННАН».

Беренче булып дөрес җавап жиһәрделәр:

- Т. НУРГАЛИЕВ (Казан),
А. САФИУЛЛИН (Алабуга),
Б. ШӘЙХЕТДИНОВ (Урта Тигәнәле),
С. ШӘЙХУЛЛИН (Казан),

Жиңүчебез –
Алабугадан

Атлас САФИУЛЛИН!

Сәер Кешеләр

Виктор ФЁДОРОВ

Илдар НӘФИЕВ



Валентин ДРУЖИНИН



Игорь КИЙКО



4612750670080

